

καὶ πρότερον χαλεπὸν ἥγονόμην, πρὶν τῶν κοινῶν ἐπιμελεῖσθαι τινος. πολίτου δὲ ἀγαθοῦ νομίζω προκινδυνεύειν ἐθέλειν τοῦ πλήθους, καὶ μὴ καταδείσαντα τὰς ἔχθρας τὰς ἴδιας ὑπὲρ τῶν δημοσίων ἔχειν ἡσυχίαν· διὰ μὲν γὰρ τοὺς τῶν ἴδιων ἐπιμελουμένους οὐδὲν αἱ πόλεις μείζους καθίστανται, διὰ δὲ τοὺς τῶν κοινῶν μεγάλαι καὶ ἐλεύθεραι γίγνονται. ὃν εἶς ἐγὼ βουληθεὶς ἔξετάξεσθαι μεγίστοις 2 περιπέπτωκα κινδύνοις, προθύμων μὲν καὶ ἀγαθῶν ἀνδρῶν ὑμῶν τυγχάνων, δι' ὅπερ σώζομαι, πλείστοις δὲ καὶ δεινοτάτοις ἔχθροῖς χρώμενος, ὑφ' ὃν διαβάλλομαι. ὁ μὲν οὖν ἀγὼν ὁ παρὼν οὐ στεφανηφόρος, ἀλλ' εἰς χρὴ μηδὲν ἀδικήσαντα τὴν πόλιν δέκα ἔτη φεύγειν· οἱ δ' ἀνταγωνιζόμενοι περὶ τῶν ἄθλων τούτων ἐσμὲν ἐγὼ καὶ Ἀλκιβιάδης καὶ Νικίας, ὃν ἀναγκαῖον ἔνα τῇ συμφορᾷ περιπεσεῖν.

"Ἄξιον δὲ μέμψασθαι τὸν θέντα τὸν νόμον, ὃς 3 ἐναντία τῷ ὅρκῳ τοῦ δήμου καὶ τῆς βουλῆς ἐνομοθέτησεν· ἐκεῖ μὲν γὰρ ὅμνυτε μηδένα μήτ' ἔξελāν μήτε δήσειν μήτε ἀποκτενεῖν ἄκριτον, ἐν δὲ τῷδε τῷ καιρῷ οὔτε κατηγορίας γενομένης οὔτε ἀπολογίας ἀποδοθείσης διαψηφισαμένων κρύβδην τὸν ὀστρακισθέντα τοσοῦτον χρόνον δεῖ στερηθῆναι τῆς πόλεως. εἴτα ἐν τοῖς τοιούτοις οἱ τοὺς ἐταίρους καὶ 4 συνωμότας κεκτημένοι πλέον φέρονται τῶν ἄλλων·

1. νομίζω om. Q. 2. ὃν cum Valck. et R. Bk.: ὃν τῶν ἀγαθῶν. — περιπέπτω Q. — δι' ὃνπερ cum Markl. mal. Bait. — καὶ ante δεινοτάτοις om. pr. A.

3. ὃς] ὡς Dобр.—ἀποκτενεῖν cum Steph. R.: ἀποκτείνειν.—ἀπολ. δοθείσης Sl. (ἀπο- secundum a m. 2 ut vid. A). — διαψηφ. cum Schleiermach. Bk.: οὔτε διαψ. An ἀλλὰ μόνον διαψ.? Bl.

4. τοὺς del. vel cum πολλοὺς mutat Meier; <πολλοὺς> τοὺς Roehl.